

eul_wid: eag-aa

Τίμαιος ὁ Λοκρός · Timaeus of Locri

Fragments and Title

Ἀποσπάσματα καὶ Τίτλος

Period: Κλασική Classical
Dialect: Δωρική Doric
Domain: Φιλοσοφία [Philosophy](#)
Format: Συναγωγή Collection
Affiliation: [Pythagorean](#)

203 (7t) Περὶ φύσιος κόσμῳ καὶ ψυχᾷς

205 (3) Τιμαίῳ Λοκρῷ Περὶ φύσιος κόσμῳ καὶ ψυχᾷς. Τίμαιος ὁ Λοκρὸς τάδε ἔφα· Δύο αἰτίας εἶμεν τῶν συμπάντων, νόον μὲν τῶν κατὰ λόγον γιγνομένων, ἀνάγκαν δὲ τῶν βίᾳ κατὰς δυνάμεις τῶν σωμάτων. τουτέων δὲ τὸ μὲν τᾶς τὰγαθῷ φύσιος εἶμεν θεόν τε ὀνυμαίνεσθαι ἀρχάν τε τῶν ἀρίστων· τὰ δ' ἐπόμενά τε καὶ συναίτια ὄντα ἐς ἀνάγκαν ἀνάγεσθαι. τὰ δὲ ξύμπαντα τρία· ιδέαν, ὕλαν, αἰσθητὸν τὸ οἷον ἔγγονον τουτέων. καὶ τὰν μὲν εἶμεν αἰεὶ, ἀγέννατόν τε καὶ ἀκίνατον, ἀμέριστόν τε καὶ τᾶς ταυτῷ φύσιος, νοατάν τε καὶ παράδειγμα τῶν γεννωμένων, ὁκόσα ἐν μεταβολᾷ ἐντι· τοιοῦτον γάρ τι τὰν ιδέαν λέγεσθαι τε καὶ νοῆσθαι. τὰν δ' ὕλαν ἐκμαγεῖον καὶ ματέρα τιθάναν τε καὶ γεννατικὰν εἶμεν τᾶς τρίτας οὐσίας· δεξαμένην γὰρ τὰ ὁμοιώματα ἐς αὐτὰν καὶ

206 οἷον ἐναπομαξαμένην ἀποτελεῖν τάδε τὰ γεννάματα. ταύταν δὲ τὰν ὕλαν αἰδίων μὲν ἔφα, οὐ μὰν ἀκίνατον, ἄμορφον δὲ κατ' αὐταύταν καὶ ἀσχημάτιστον, δεχομένην δὲ πᾶσαν μορφάν· τὰν δὲ περὶ τὰ σώματα μεριστὰν εἶμεν καὶ τᾶς θατέρω φύσιος. ποταγορεύοντι δὲ τὰν ὕλαν τόπον καὶ χώραν. δύο ὧν αἶδε ἀρχαί ἐντι, ἅν τὸ μὲν εἶδος λόγον ἔχει ἄρρενός τε καὶ πατρός, ἃ δ' ὕλα θήλεός τε καὶ ματέρος. τρίτα δὲ εἶναι τὰ ἐκ τουτέων ἔγγονα. τρία δὲ ὄντα τρισὶ γνωρίζεσθαι, τὰν μὲν ιδέαν νόῳ κατ' ἐπιστάμαν, τὰν δ' ὕλαν λογισμῷ νόθῳ διὰ τὸ μηδέπω κατ' εὐθυωρίαν νοῆσθαι ἀλλὰ κατ' ἀναλογίαν, τὰ δ' ἀπογεννάματα αἰσθήσει καὶ δόξᾳ. Πρὶν ὧν ὥρανὸν λόγῳ γενέσθαι ἥστην ιδέα τε καὶ ὕλα καὶ ὁ θεὸς δαμιουργὸς τῷ βελτίονος. ἐπεὶ δὲ τὸ πρεσβύτερον κάρρον ἐστὶ τῷ νεωτέρῳ καὶ τὸ τεταγμένον πρὸ τῷ ἀτάκτῳ, ἀγαθὸς ὧν ὁ θεὸς ὀρῶν τε τὰν ὕλαν δεχομένην τὰν ιδέαν καὶ ἀλλοιουμένην παντοίως μὲν, ἀτάκτως δέ, ἐδήλετο εἰς τάξιν αὐτὰν ἄγειν καὶ ἐξ ἀοριστῶν μεταβολᾶν ἐς ὠρισμένην καταστᾶσαι, ἵν' ὁμόλογοι ταὶ διακρίσεις τῶν σωμάτων γίνωνται, καὶ μὴ κατ' αὐτόματον τροπὰς δέχηται. Ἐποίησεν ὧν τόνδε τὸν κόσμον ἐξ ἀπάσας τᾶς ὕλας, ὅρον αὐτὸν κατασκευάσας τᾶς τῷ ὄντος φύσιος διὰ τὸ πάντα τὰ ἄλλα ἐν αὐταύτῳ

207 περιέχεν, ἓνα, μονογενῇ, τέλειον, ἔμψυχόν τε καὶ λογικόν (κρέσσονα γὰρ τάδε ἀψύχῳ καὶ ἀλόγῳ ἐστόν), καὶ σφαιροειδὲς σῶμα (τελειότερον γὰρ τῶν ἄλλων σχημάτων ἦν τοῦτο). δηλόμενος ὧν ἄριστον γένναμα ποιῇν, τοῦτον ἐποίη θεὸν γεννατόν, οὐ ποκα φθαρησούμενον ὑπ' ἄλλῳ αἰτίῳ ἔξω τῷ αὐτὸν συντεταγμένῳ θεῷ, εἴ ποκα δήλοιτο αὐτὸν διαλύειν· ἀλλ' οὐ γὰρ

τάγαθῷ ἐστὶν ὁρμᾶν ἐπὶ φθορὰν γεννάματος καλλίστῳ διαμένει ἄρα τοιόσδε ὢν ἄφθαρτος καὶ ἀνώλεθρος καὶ μακάριος. κράτιστος δ' ἐστὶ γεννατῶν, ἐπεὶ ὑπὸ τῷ κρατίστῳ αἰτίῳ ἐγένετο, ἀφορῶντος οὐκ εἰς χειρόκματα παραδείγματα, ἀλλ' ἐς τὰν ἰδέαν καὶ ἐς τὰν νοητὰν οὐσίαν, ποθ' ἄνπερ τὸ γεννώμενον ἀπακριβωθὲν κάλλιστόν τε καὶ ἀπαρεγχείρητον γίγνεται. τέλειος δ' αἰεὶ κατὰ τὰ αἰσθητὰ ἐστὶν, ὅτι καὶ τὸ παράδειγμα τῇνο αὐτῷ περιέχον πάντα τὰ νοητὰ ζῶα ἐν αὐταύτῳ οὐδὲν ἐκτὸς ἀπέλιπεν, ἀλλὰ ὅρος ἦν νοατῶν παντελής, ὡς ὅδε ὁ κόσμος αἰσθητῶν. Στερεὸς δὲ ὢν ἀπτός τε καὶ ὁρατός γὰς μεμοίρακται πυρός τε καὶ τῶν μεταξύ, ἀέρος καὶ ὕδατος. ἐκ παντελέων δὲ συνέστακε σωμαμάτων, τάπερ ὅλα ἐν αὐτῷ ἐντι, ὡς μὴ ποκα μέρος ἀπολειφθῆμεν ἐκτὸς αὐτῷ, ἵνα ἢ αὐταρκέστατον τὸ τῷ παντὸς σῶμα ἀκήρατόν τε τῶν ἐκτὸς κηρῶν· οὐ γὰρ ἦν τι δίχα τουτέων· ἀλλὰ καὶ τῶν ἐντός· τὰ γὰρ καττὰν ἀρίστην ἀναλογίαν συντεθέντα ἐν ἰσοδυναμίᾳ οὔτε κρατεῖ ἀλλάλων ἐκ μέρους οὔτε κρατέεται, ὡς τὰ μὲν αὖξαν, τὰ δὲ φθίσιν λαμβάνεν, μένει δ' ἐν συναρμογᾷ ἀδιαλύτῳ κατὰ λόγον ἄριστον. τριῶν γὰρ ὠντινωτῶν ὅρων ὅταν καὶ τὰ διαστάματα καττὸν αὐτὸν

208 ἐστάθη λόγον ποτ' ἄλλαλα, τότε δὴ τὸ μέσον ῥυσμῷ Δίκας ὀρήμεθα ποττὸ πρᾶτον ὃ τί περ τὸ τρίτον ποτ' αὐτό, κᾶνπαλιν καὶ παραλλάξ κατ' ἐφάρμοσιν τόπων καὶ τάξις. ταῦτα δ' ἀριθμῆμεν αἰ μὴ μετ' ἰσοκρατίας ἀμάχανον παντί. Εὐ δ' ἔχει καὶ καττὸ σχῆμα καὶ καττὰν κίνασιν, καθ' ὃ μὲν σφαῖρα ὄν, ὡς ὅμοιον αὐτὸ αὐτῷ παντᾷ εἶμεν καὶ πάντα τᾶλλα ὁμογενέα σχάματα χωρῆν δύνασθαι, καθ' ἃν δὲ ἐγκύκλιον μεταβολὰν ἀποδιδὼν δι' αἰῶνος. μόνᾳ δὲ ἃ σφαῖρα ἐδύνατο καὶ ἀρεμέουσα καὶ κινευμένα ἐν τᾷ αὐτᾷ συναρμόσθαι χώρα, ὡς μὴ ποκα ἀπολείπεν μήτε ἐπιλαμβάνεν ἄλλον τόπον, τῷ ἐκ μέσου ἴσον εἶμεν παντᾷ. λειότατον δ' ὄν ποτ' ἀκρίβειαν καττὰν ἐκτὸς ἐπιφάνειαν οὐ ποτιδέεται θνατῶν ὀργάνων, ἃ διὰ τὰς χρεῖας τοῖς ἄλλοις ζώοις ποτάρτηται τε καὶ διδάκται. Τὰν δὲ τῷ κόσμῳ ψυχὰν μεσόθεν ἐξάψας ἐπάγαγεν, ἔξω περικαλύψας αὐτὸν ὅλον αὐτᾷ, κρᾶμα αὐτὰν κερασάμενος ἔκ τε τᾶς ἀμερίστῳ μορφᾷς καὶ τᾶς μεριστᾷς οὐσίας, ὡς ἐν κρᾶμα ἐκ δύο τουτέων εἶμεν. ᾧ ποτέμιξε δύο δυνάμεις ἀρχὰς κινασίων, τᾶς τε ταὐτῷ καὶ τᾶς τῷ ἐτέρῳ· ἃ δὴ καὶ δύσμικτος ἔασσα οὐκ ἐκ τῷ ῥάστῳ συνεκίρνατο. λόγοι δ' οἶδε πάντες ἐντὶ κατ' ἀριθμῶς ἀρμονικῶς συγκεκραμένοι. ὡς λόγως κατὰ μοῖραν διαιρήκει ποτ' ἐπιστάμαν, ὡς μὴ ἀγνοῆν ἐξ ὧν ἃ ψυχὰ καὶ

209 δι' ὧν συνέστακεν (ἂν οὐχ ὑστέραν τᾶς σωματικᾶς οὐσίας συνετάξατο ὁ θεός, ὥσπερ λέγομεν ἀμέγ· πρότερον γὰρ τὸ τιμιώτερον καὶ δυνάμει καὶ χρόνῳ· ἀλλὰ πρεσβυτέραν ἐποίη)· μοῖραν ἀφαιρέων τὰν πρᾶταν μονάδων οὔσαν τεττόρων ποτὶ ὀκτῶ δεκάσι καὶ τρισὶν ἑκατοντάσι. ταύτας δὲ τάν τε διπλασίαν καὶ τριπλασίαν ῥᾶον συλλογίζασθαι ἐσταμένῳ τῷ πρᾶτῳ. δεῖ δ' εἶμέν πως πάντας σὺν τοῖς συμπληρώμασι καὶ τοῖς ἐπογδόοις ὅρους ἕξ καὶ τριάκοντα, τὸν δὲ σύμπαντα ἀριθμὸν γενέσθαι μυριάδων ια καὶ τεττόρων χιλιάδων ἑξακατίων ρε. ταὶ δὲ διαίρεσις αὐταὶ ἐντι· [μυριάδες ια , δ]

210 α' [ἐπόγδοος] τπ δ. β' [σμγ] υλβ μη. γ' [πρὸς σνς] υπς νδ. δ' [ἐπόγδοος] φιβ κς· ἐπίτριτος τοῦ πρᾶτου ὁ φιβ· ὑπερέχει γὰρ αὐτοῦ τοῖς ρκη· ὑπερέχεται δὲ ὑπὸ τοῦ ὀγδόου τοῖς σνς. ε' [ἡμιόλιος] φος ξδ· ἔστι δὲ καὶ ἡμιόλιος τοῦ πρᾶτου ὁ φος· ὑπερέχει γὰρ αὐτοῦ τοῖς ρρβ· καὶ αὐτὸς τοσοῦτοις ὑπερέχεται ὑπὸ τοῦ ψξη. ζ' [ἐλάττων] χμη οβ. ζ' ψκθ πα. η' ψξη λθ. θ' ωξδ ρς. ι' ᾱοβ ρη. ια' , ακδ νβ· ἐπίτριτος τῷ ὀγδόῳ, ὃ ἦν τῷ πρᾶτῳ διαστάματος καὶ τῷ τρίτῳ μέσον κατ' ἀριθματικὰν· ὑπερέχει δὲ αὐτῷ σνς· ὁ δὲ αὐτὸς ἔσται μέσος τῷ τε ψξη καὶ τῷ , αφλς. ιβ' , αρνβ ρκη· ἡμιόλιος τοῦ ὀγδόου ὁ , αρνβ· ὑπερέχει γὰρ τπδ· ὁ δὲ αὐτὸς μέσος κατ' ἀριθμητικὰν· τοῦ μὲν γὰρ ὑπερέχει <τπδ> , ὑπὸ τοῦ δὲ ὑπερέχεται τοῦ , αφλς. ιγ' , αςφς ρμδ. ιδ' , αυνη ρξβ. ιε' , αφλς οη· ἡμιόλιος τοῦ ια' , ὅς ἐστιν ἀρμονικὸς τοῦ β' καὶ δ' διαστήματος· ἐπίτριτος τοῦ , αρνβ, ὅς ἐστιν ἀριθμητικὸς τοῦ β' καὶ δ' διαστήματος· ὑπερέχει γὰρ αὐτοῦ τπδ. ις' , αψηκ ρρβ· ἡμιόλιος τοῦ , αρνβ, ὅς ἦν μέσος κατ' ἀριθμητικὰν τοῦ β' καὶ δ' διαστήματος· ὑπερέχει δὲ αὐτοῦ φος. ὁ δὲ

αὐτὸς μέσος καθ' ἀρμονικὰν τοῦ γ' καὶ θ' διαστήματος· τῷ γὰρ ἀμίσει ὑπερέχει τε τοῦ γ' καὶ ὑπερέχεται

211 ὑπὸ τοῦ θ'· ὑπερέχει μὲν φος, [καὶ] ὑπερέχεται δὲ , αψκη. ιζ' , ἀλμδ σις. ιη' , βμη ρδ· ἐπίτριτος τῷ ιε'· ὑπερέχει γὰρ αὐτοῦ φιβ. ἀρμονικὸς τοῦ δ' καὶ ἡ διαστήματος· τῷ γὰρ τρίτῳ μέρει τῶν ἄκρων οὗ μὲν ὑπερέχει, ὕφ' οὗ δὲ ὑπερέχεται· ὑπερέχει μὲν φιβ, ὃ ἦν τρίτον, ὑπερέχεται δὲ ὑπὸ τοῦ τρίτου < , ακδ > . ιθ' , βρπζ ρλθ· ἐπὶ γόδοος ὁ , βρπζ τοῦ ιζ', μεῖζον ἀμιτονίου διέχων ἀπὸ τοῦ ιη'· ἔλαττον δὲ ἀπὸ τοῦ κ'· ἐπεὶ γὰρ τόνον μὲν αὐτὸς ἀπέχει ἀπὸ τοῦ ιζ', ὁ δὲ ιζ' ἀπὸ τοῦ ιη' τὸ λεγόμενον ἔλαττον ἀμιτόνιον, πάντως τὸ λοιπὸν τοῦ τόνου οὗτος ἀπέχει ἀπὸ τοῦ ιη'· τοῦτο δ' ἦν μεῖζον ἀμιτόνιον, ἀφαιρεθέντος ἐλάττονος. πάλιν δ' ἐπεὶ ὁ ιη' τόνον ἀπέχει τοῦ κ', τὸ δὲ μεῖζον ἀμιτόνιον ὁ ιθ' ἀπέχει τοῦ ιη', τὸ καταλειπόμενον ἀπόστημα ἐφέξει τοῦ κ'· τοῦτο δ' ἦν ἔλαττον ἀμιτόνιον. κ' , βτδ ριζ· ἀμιόλιος ὁ , βτδ τοῦ ιε'· ἐπὶ γόδοος δὲ τοῦ ιη'· ὁ γὰρ ιθ' συμπληροῦται ὡς δέδεικται ἐλάττονι καὶ μεῖζονι ἀμιτονίῳ· ἐπίτριτος δὲ τοῦ ιζ', ὃς ἦν μὲν ἀμιόλιος τοῦ ιβ'. μέσος δὲ τοῦ , γοβ καὶ τοῦ δ' < διαστάματος > · ὑπερέχει γὰρ καὶ ὑπερέχεται ψξη. ὁ δ' αὐτὸς μέσος τοῦ τε θ' καὶ γ' διαστήματος, καὶ < οὗτος > ἀριθμητικὸς· ὑπερέχει γὰρ καὶ ὑπερέχεται , αρνβ. κα' , βφοβ σπη. κβ' , βλις τκδ. κγ' , γοβ ρνς· ἐπίτριτος ὁ , γοβ τοῦ κ'· ὃς ἦν ἡμιόλιος μὲν τοῦ ιε', ἐπὶ γόδοος δὲ τοῦ ιη', ἐπίτριτος τοῦ ιζ', μέσος δὲ κατὰ ἀναλογίαν δύο διαστημάτων τοῦ δ' καὶ τοῦ η', ὡσαύτως δὲ τοῦ γ' πρὸς θ'. ὑπερέχει δὲ αὐτοῦ ψξη· ἀμιόλιος δὲ τῷ ιη'· ὑπερέχει γὰρ αὐτοῦ , ακδ· ἦν δὲ ὁ ιη' ἀρμονικὸς μὲν δ' καὶ ἡ διαστήματος· ἐπίτριτος δὲ τῷ ιε'.

212 κδ' , γυνς τπδ. ἡμιόλιος τοῦ κ'· ὑπερέχει γὰρ αὐτοῦ , αρνβ. κε' , γωπη υλβ. κς' , δτοδ υπς. κζ' , δχη σλδ. κη' , ερπδ φος· ἀμιόλιος , ερπδ τοῦ κδ', ὃς ἦν ἀμιόλιος τοῦ κ'· ὑπερέχει δὲ αὐτοῦ , αψκη. ὁ δὲ αὐτὸς ἀρμονικὸς τοῦ τε θ' διαστήματος καὶ τοῦ κζ'· τῷ γὰρ ἀμίσει τῶν ἄκρων αὐτοῦ ὑπερέχει τε καὶ ὑπερέχεται· < καὶ > ὑπερέχει μὲν τοῦ κδ', ὑπερέχεται δὲ ὑπὸ τοῦ λβ' τῷ αὐτῷ. κθ' , εωλβ χμη. λ' , ζρμδ τιβ. λα' , ζφξα υιζ· ὁ , ζφξα τὸν αὐτὸν ἔχει λόγον ποτὶ τῷ περὶ αὐτόν, ὄνπερ εἶχεν ὁ ιθ' ποτὶ τῷ περὶ αὐτόν· οὗτος γὰρ ἐπὶ γόδοος ἐστὶ τοῦ κθ', μεῖζον ἀμιτονίου τοῦ λ' ἀπέχει, ἔλαττον δὲ τοῦ λβ'· οὗτος γὰρ τόνον ἀπέχει τοῦ λ'· ἀφ' οὗ αὐτὸς μεῖζον ἀμιτονίου διέστακε. λβ' , ζλιβ τνα· ἐπίτριτος ὁ , ζλιβ τοῦ κη', ὃς ἦν ἡμιόλιος τῷ κδ' καὶ ἀρμονικὸς τῶν τελευταίων διαστημάτων· ὑπερέχει δὲ αὐτοῦ , αψκη. ὁ δ' αὐτὸς κατ' ἀριθμητικὰν μέσος τῶν ἄκρων· τοῦ μὲν γὰρ θ' < διαστάματος > ὑπερέχει , γυνς, τοῦ δὲ λς' ὑπερέχεται τῷ ἴσῳ. λγ' , ζψος ωξδ· ὁ , ζψος ἀμιόλιος τοῦ κη'. τοῦ δὲ τελευταίου λείπει γ. λδ' , ηψμη λιοβ. λε' , θσις υξη. λς' α τξη , αρνβ. τὸ πᾶν τετράκις διὰ πασῶν καὶ διὰ πέντε καὶ τόνος, μέχρι τοῦ ἑπτὰ καὶ εἰκοσαπλασίου. τὸ πρῶτον διὰ πασῶν διπλάσιον, τὸ δεύτερον τετραπλάσιον πρὸς τὴν αὐτὴν ἀρχήν, τὸ τρίτον ὀκταπλάσιον πρὸς τὸ αὐτό, τὸ τέταρτον ἐκκαιδεκαπλάσιον. τὸ δ' ἐπὶ τοῦτο διὰ πέντε (τὸ αὐτὸ καὶ ἡμιόλιον)· τέσσαρες καὶ εἰκοσαπλάσιον τῆς ἀρχῆς. τὸ δὲ τελευταῖον ἐπὶ γόδοον, ἑπτὰ καὶ εἰκοσαπλάσιον τῆς ἀρχῆς· τῶν γὰρ τπδ ὁ α τξη ἑπτὰ καὶ εἰκοσαπλάσιος.

213 [The vulgata gives the numbers in tabular arrangement as follows: [Start of Table] (α') (β') (γ') λειμμα (δ') (ε') (ς') (ζ') λειμμα (α') τπδ' υλβ' υπς' φιβ' φος' χμη' ψκθ' (η') (θ') (ι') λειμμα (ια') (β') βπλάσιον τοῦ α' ψξη' ωξδ' λιοβ' , ακδ' (ιβ') (ιγ') (ιδ') λειμμα (γ') γπλάσιον τοῦ α' , αρνβ' , ασρς' , αυνη' ἀποτομή δίεσις , βρπζ' λειμμα (ιε') (ις') (ιζ') λειμμα (ιη') (ιθ') (κ') (κα') λειμμα (δ') δπλάσιον τοῦ α' , αφλς' , αψκη' , ἀλμδ' , βμη' , βτδ' , βφοβ' , βλις' (κβ') ἀποτομή (ε') ηπλάσιον τοῦ α' , γοβ' δίεσις , ζφξα' λειμμα (κγ') (κδ') (κε') λειμμα (κς') (κζ') (κη') λειμμα (κθ') (ς') θπλάσιον τοῦ α' , γυνς' , γωπη' , δτοδ' , δχη' , ερπδ' , εωλβ' , ζρμδ' (λ') (λα') (λβ') λειμμα (λγ') , ζλιβ' , ζψος' , ηψμη' , θσις' (λδ') (ζ') κζπλάσιον τοῦ α' α τξη'] [End of Table] τὰν μὲν ὧν τῷ ὅλῳ ψυχὰν ταῦτα πως διεῖλε. Θεὸν δὲ τὸν μὲν αἰώνιον νόος ὁρῇ μόνος, τῶν πάντων ἀρχαγὸν καὶ γενέτορα τουτέων. τῶν δὲ γεννατῶν ἕκαστον μὲν τᾷ ὄψει ὁρέομες, κόσμον δὲ τόνδε κατὰ

μέρεα αὐτῷ ὁκόσα ὥρανιά ἐντι· τάπερ αἰθέρια ὄντα διαιρετὰ δίχα, ὡς τὰ μὲν τᾶς ταὐτῷ φύσιος εἶμεν, τὰ δὲ τὰς τῷ ἐτέρῳ. ὣν τὰ μὲν ἔξωθεν ἄγει πάντα ἐν αὐτοῖς τὰ ἐντὸς ἀπ' ἀνατολᾶς ἐπὶ δύσιν τὰν καθ' ἀμέραν κίνασιν, τὰ δὲ τᾶς τῷ ἐτέρῳ ἐντὸς ἀπὸ ἐσπέρας [τὰ] ποθ' ἔω μὲν ἐπαναφερόμενά τε καὶ καθ' αὐτὰ κινεόμενα, συμπεριδινέεται δὲ κατὰ συμβεβηκὸς τᾷ ταὐτῷ φορᾷ, κράτος ἐχοῖσα ἐν κόσμῳ κάρρον. ἃ δὲ τῷ ἐτέρῳ φορὰ μεμερισμένα καθ' ἁρμονικῶς

214 λόγως ἐς ἐπτὰ κύκλως συντέτακται. ἃ μὲν σελάνα ποτιγειοτάτα ἕασσα ἔμμηνον τὰν περίοδον ἀποδίδωσι, ὃ δ' ἄλιος μετὰ ταύταν ἐνιαυσίῳ χρόνῳ τὸν αὐτῷ κύκλον ἐκτελεῖ. δύο δ' ἰσόδρομοι ἀελίῳ ἐντί, Ἑρμᾶ τε καὶ Ἥρας, τὸν Ἀφροδίτας καὶ φωσφόρον τοὶ πολλοὶ καλέοντι. νομῆς γὰρ καὶ πᾶς ὅμιλος οὐ σοφὸς τὰ περὶ τὰν ἱερὰν ἀστρονομίαν ἐστὶν οὐδ' ἐπιστάμων ἀνατολᾶν τὰν ἐσπεριᾶν καὶ ἐωᾶν· ὁ γὰρ αὐτὸς ποκὰ μὲν ἔσπερος γίγνεται, ἐπόμενος τῷ ἀλίῳ τοσοῦτον ὁκόσον μὴ ὑπὸ τᾶς αὐγᾶς αὐτῷ ἀφανισθῆμεν, ποκὰ δὲ ἐῷος, αἵκα προαγέηται τῷ ἀλίῳ καὶ προανατέλλῃ ποτ' ὄρθρον. φωσφόρος ὣν πολλάκις μὲν γίγνεται ὁ τᾶς Ἀφροδίτας διὰ τὸ ὁμοδρομῆν ἀλίῳ, οὐκ αἰεὶ δέ· ἀλλὰ πολλοὶ μὲν τῶν ἀπλανέων, πολλοὶ δὲ τῶν πλαζομένων, πᾶς δ' ἐν μεγέθει ἀστήρ ὑπὲρ τὸν ὀρίζοντα πρὸ ἀλίου προγενόμενος ἀμέραν ἀγγέλλει. τοὶ δ' ἄλλοι τρεῖς, Ἀρεὸς τε καὶ Διὸς καὶ Κρόνῳ, ἔχοντι ἴδια τάχεα καὶ ἐνιαυτῶς ἀνίσως ἐκτελέοντι δὲ τὸν δρόμον περικαταλάψιας ποιούμενοι φάσιός τε καὶ κρύψιας καὶ ἐκλείψιας γεννῶντες ἀτρεκέας τε ἀνατολᾶς καὶ δύσιας· ἔτι δὲ φάσιας φανεράς ἐώας ἢ ἐσπερίας [ἐκτελέοντι] ποτὶ τὸν ἄλιον· ὃς ἀμέραν ἀποδίδωσι τὸν ἀπ' ἀνατολᾶς ἐπὶ δύσιν αὐτῷ δρόμον, νύκτα δὲ τὸν ἀπὸ δύσεως ἐπ' ἀνατολάν· ἃν κίνασιν κατ' ἄλλο ποιεῖται, ἀγόμενος ὑπὸ τᾶς ταὐτῷ φορᾶς, ἐνιαυτὸν δὲ καττὰν αὐτῷ καθ' ἑαυτὸν κίνασιν. ἐκ δὲ τουτέων τῶν κινασίων, δύο ἕασσᾶν, τὰν ἔλικα ἐκτυλίσσει, ποθέρων μὲν κατὰ μίαν μοῖραν ἐν ἀμερησίῳ χρόνῳ, περιδινεύμενος δὲ ὑπὸ τᾶς τῶν ἀπλανέων σφαίρας καθ' ἐκάστην περίοδον ὄρφνας καὶ ἀμέρας.

215 Χρόνῳ δὲ μέρεα τάσδε τὰς περιόδους λέγοντι, ὃν ἐγέννασεν ὁ θεὸς σὺν κόσμῳ. οὐ γὰρ ἦν πρὸ κόσμῳ ἄστρα· διόπερ οὐδ' ἐνιαυτὸς οὐδ' ὥρᾶν περίοδοι, αἷς μετρέεται ὁ γεννατὸς χρόνος οὗτος. εἰκὼν δ' ἐστὶ τῷ ἀγεννάτῳ χρόνῳ, ὃν αἰῶνα ποταγορεύομες· ὡς γὰρ ποτ' αἰδίων παράδειγμα, τὸν ἰδανικὸν κόσμον, ὃδε ὥρανὸς ἐγεννάθη, [οὕτως] ὡς ποτὶ παράδειγμα, τὸν αἰῶνα, ὃδε χρόνος σὺν κόσμῳ ἐδαμιουργήθη. Γὰρ δ' ἐν μέσῳ ἰδρυμένα ἐστία θεῶν ὥρός τε ὄρφνας καὶ ἁῶς γίνεται, δύσιός τε καὶ ἀνατολᾶς γεννῶσα κατ' ἀποτομὰς τῶν ὀριζόντων, ὡς τᾷ ὄψει καὶ τᾷ ἀποτομᾷ τᾶς γᾶς περιγραφόμεθα. πρεσβίστα δ' ἐντὶ τῶν ἐντὸς ὥρανῳ σωμάτων· οὐδὲ ποκα ὕδωρ ἐγεννάθη δίχα γᾶς, οὐδὲ μάν τοι ἀήρ χωρὶς ὕγρῳ, πῦρ τε ἔρημον ὕγρῳ καὶ ὕλας ἅς ἐξάπτοι οὐκ ἂν διαμένοι· ὥστε ρίζα πάντων καὶ βάσις τῶν ἄλλων ἃ γὰ, καὶ ἐρήρεισται ἐπὶ τᾶς αὐτᾶς ῥοπᾶς. ἀρχαὶ μὲν ὣν τῶν γεννωμένων ὡς μὲν ὑποκείμενον ἃ ὕλα, ὡς δὲ λόγος μορφᾶς τὸ εἶδος· ἀπογεννάματα δὲ τουτέων ἐντὶ τὰ σώματα, γὰρ τε καὶ ὕδωρ ἀήρ τε καὶ πῦρ, ὣν ἀπογέννασις τοιαύτα. Ἄπαν σῶμα ἐξ ἐπιπέδων ἐντί, τοῦτο δὲ ἐκ τριγώνων, ὣν τὸ μὲν ὀρθογώνιον ἰσοσκελὲς ἡμιτετράγωνον, τὸ δὲ ἀνισόπλευρον, ἔχον τὰν μέζονα δυνάμει τριπλατίαν τᾶς ἐλάσσονος. ἃ δ' ἐλαχίστα ἐν αὐτῷ γωνία τρίτον ὀρθᾶς ἐστι, διπλασία δὲ ταύτας ἃ μέσα· δύο γὰρ τρίτων ἄδ'

216 ἐστίν. ἃ δὲ μεγίστα ὀρθά, ἀμιόλιος μὲν τᾶς μέσας ἕασσα, τριπλατία δὲ τᾶς ἐλαχίστας. τοῦτο δ' ὣν τὸ τρίγωνον ἀμιτρίγωνόν ἐστιν ἰσοπλευρῶν τριγώνῳ, δίχα τετμαμένῳ καθέτω ἀπὸ τᾶς κορυφᾶς ἐς τὰν βάσιν ἐς ἴσα μέρεα δύο. ὀρθογώνια μὲν ὣν ἐντὶ ἑκατέρῳ, ἀλλὰ ἐν ᾧ μὲν ταὶ δύο πλευραὶ ταὶ περὶ τὰν ὀρθὰν μόναι ἴσαι, ἐν ᾧ δὲ ταὶ τρεῖς πᾶσαι ἄνισοι. σκαληνὸν δὲ τοῦτο μὲν καλεέσθω, τῆνο δὲ ἀμιτετράγωνον, ἀρχὰ συστάσιος γᾶς. τὸ γὰρ τετράγωνον ἐκ τουτέω, ἐκ τεττόρων ἡμιτετραγώνων συντεθειμένον· ἐκ δὲ τοῦ τετραγώνου γεννᾶσθαι τὸν κύβον, ἐδραιότατον καὶ σταδαῖον παντῶν σῶμα, ἐξ μὲν πλευράς, ὁκτῶ δὲ γωνίας ἔχον. κατὰ τοῦτο δὲ βαρύτατόν τε καὶ δυσκίνατον ἃ γὰ, ἀμετάβλητόν τε σῶμα εἰς ἄλλα διὰ τὸ ἀκοινώνατον εἶμεν

τῷ ἄλλῳ γένεος τῷ τριγώνῳ. μόνα γὰρ ἂ γὰ ἴδιον στοιχεῖον ἔχει τὸ ἀμιτετράγωνον. Τὴν δὲ στοιχεῖον τῶν ἄλλων σωμάτων ἐστί, πυρός, ἀέρος, ὕδατος. ἑξάκις γὰρ συντεθέντος τῷ ἀμιτριγώνῳ τρίγωνον ἐξ αὐτῷ ἰσόπλευρον γίνεται ἐξ οὗ ἂ πυραμὶς τέσσαρας βάσις καὶ τὰς ἴσας γωνίας ἔχουσα συντίθεται, εἶδος πυρὸς εὐκινατότατον καὶ λεπτομερέστατον. μετὰ δὲ τοῦτο ὀκτάεδρον, ὀκτὼ μὲν βάσις, ἑξ δὲ γωνίας ἔχον, ἀέρος στοιχεῖον. τρίτον δὲ τὸ εἰκοσάεδρον βασίων μὲν εἴκοσι, γωνιῶν δὲ δώδεκα, ὕδατος στοιχεῖον πολυμερέστερον καὶ βαρύτερον. ταῦτα δ' ὦν ἀπὸ ταύτῳ στοιχείῳ συγκείμενα εἰς ἄλληλα τρέπεται. τὸ δὲ δωδεκάεδρον εἰκόνα τῷ παντὸς ἐστάσατο, ἔγγιστα σφαῖρα ἐόν. πῦρ μὲν ὦν διὰ τὰν λεπτομέρειαν διὰ πάντων ἦκεν, ἀήρ τε διὰ τῶν ἄλλων ἔξω πυρός, ὕδωρ δὲ διὰ τὰς γᾶς. ἅπαντα δ' ὦν πλήρη ἐντί, οὐδὲν κενεὸν ἀπολείποντα. συνάγεται δὲ τᾷ περιφορᾷ τῷ παντός, καὶ ἡρεισμένα τρίβεται μὲν

217 ἀμοιβαδόν, ἀδιάλειπτον δὲ ἀλλοίωσιν ποτὶ γενέσις καὶ φθορὰς ἀποδίδωσι. Τούτοις δὲ ποτιχρεόμενος ὁ θεὸς τόνδε τὸν κόσμον κατεσκεύαξεν, ἀπτὸν μὲν διὰ τὰν γᾶν, ὁρατὸν δὲ διὰ τὸ πῦρ, ἅπερ δύο ἅκρα ἐντί. δι' ἀέρος δὲ καὶ ὕδατος συνεδήσατο δεσμῷ κρατίστῳ, ἀναλογία, ἃ καὶ αὐτὰν καὶ τὰ δι' αὐτὰς κρατέόμενα συνέχεν δύναται. εἰ μὲν ὦν ἐπίπεδον εἴη τὸ συνδεόμενον, μία μεσότας ἱκανὰ ἐστίν· εἰ δὲ κα στερεόν, δύο χρήσει. δυσὶ δὲ μέσοις δύο ἅκρα ξυναρμόξατο, ὅπως εἴη ὡς πῦρ ποτ' ἀέρα ἀήρ ποτὶ ὕδωρ, ὡς δὲ κ' ἀήρ ποτὶ ὕδωρ καὶ ὕδωρ ποτὶ γᾶν, καὶ κατ' ἐναλλαγάν, ὡς πῦρ ποτὶ ὕδωρ ἀήρ ποτὶ γᾶν, καὶ ἀνάπαλιν, ὡς γὰρ ποτὶ ὕδωρ ὕδωρ ποτ' ἀέρα καὶ ἀήρ ποτὶ πῦρ, καὶ κατ' ἐναλλαγάν, ὡς γὰρ ποτ' ἀέρα ὕδωρ ποτὶ πῦρ. καὶ ἐπεὶ δυνάμει ἴσα ἐντί πάντα, τοὶ λόγοι αὐτῶν ἐν ἰσονομίᾳ ἐντί. εἷς μὲν ὦν ὅδε ὁ κόσμος δαιμονίῳ δεσμῷ τῷ ἀνὰ λόγον ἐστίν. ἕκαστον δὲ τῶν τετόρων σωμάτων πολλὰ εἶδεα ἔχει. πῦρ μὲν φλόγα καὶ φῶς καὶ αὐγάν, διὰ τὰν ἀνισότατα τῶν ἐν ἐκάστῳ αὐτῶν τριγώνων· κατταυτὰ δὲ καὶ ἀήρ τὸ μὲν καθαρὸν καὶ αὔρον, τὸ δὲ νοτερόν καὶ ὀμιχλῶδες· ὕδωρ δὲ τὸ μὲν ῥέον, τὸ δὲ πακτόν, ὀκόσον χιῶν τε καὶ πάχνα χάλαζα τε καὶ κρύσταλλος. ὑγρῶν τε τὸ μὲν ῥυτόν, ὡς μέλι, ἔλαιον, τὸ δὲ πακτόν, ὡς πίσσα, κηρός· πακτῷ δὲ εἶδεα τὸ μὲν χυτὸν χρυσός, ἄργυρος, χαλκός, κασσίτερος, μόλυβδος, σταγών, τὸ δὲ θραυστὸν θεῖον, ἄσφαλτον, νίτρον, ἄλες, στυπτηρία, λίθοι τοὶ ὁμογενέες. Μετὰ δὲ τὰν τῷ κόσμῳ σύστασιν ζῶων θανάτων γέννασιν ἐμαχανάσατο, ἵν' ἡ τέλεος ποτὶ τὰν εἰκόνα παντελῶς ἀπειργασμένος. τὰν μὲν ὦν ἀνθρωπίναν ψυχὰν ἐκ τῶν αὐτῶν λόγων καὶ δυναμίων συγκερασάμενος καὶ μερίξας διένειμε τᾷ φύσει τᾷ ἀλλοιωτικᾷ παραδούς·

218 διαδεξαμένα δ' αὐτὸν ἐν τῷ <γεννᾶν> ἀπεργάζετο θανάτα τε καὶ ἐφαμέρια ζῶα· ὦν τὰς ψυχὰς ἐπιρρύτως ἐνάγαγε τὰς μὲν ἀπὸ σελάνας, τὰς δ' ἀπ' ἀλίου, τὰς δὲ ἀπὸ τῶν ἄλλων τῶν πλαζομένων ἐν τᾷ τῷ ἐτέρῳ μοίρα, ἔξω μιᾶς τᾶς τοῦ αὐτοῦ δυνάμιος, ἃν ἐν τῷ λογικῷ μέρει ἔμιξεν, εἰκόνα σοφίας τοῖς εὐμοιρατοῦσι. τὰς μὲν γὰρ ἀνθρωπίνας ψυχὰς τὸ μὲν λογικόν ἐστι καὶ νοερόν, τὸ δ' ἄλογον καὶ ἄφρον· τοῦ δὲ λογικοῦ τὸ μὲν κρέσσον ἐκ τᾶς ταύτου φύσιος, τὸ δὲ χέρηρον ἐκ τᾶς τοῦ ἐτέρου. ἑκάτερον δὲ περὶ τὰν κεφαλὰν ἵδρυται, ὡς τᾶλλα μέρη τᾶς ψυχᾶς καὶ τῷ σώματος ὑπηρετεῖν τούτῳ, καθάπερ ὑπάτῳ τῷ σκάνεος ἅπαντος. τῷ δ' ἀλόγῳ μέρει τὸ μὲν θυμοειδὲς περὶ τὰν καρδίαν, τὸ δ' ἐπιθυματικὸν περὶ τὸ ἥπαρ. τοῦ δὲ σώματος ἀρχὰν μὲν καὶ ρίζαν μυελοῦ εἶμεν ἐγκέφαλον, ἐν ᾧ ἂ ἀγεμονία. ἀπὸ δὲ τούτου οἶον ἀπόχυμα ρεῖν διὰ τῶν νωτίων σφονδύλων τὸ λοιπόν, ἐξ οὗ εἰς σπέρμα καὶ γόνον μερίζεσθαι. ὅστέα δὲ μυελῷ περιφράγματα. τουτέων δὲ σκέπαν εἶμεν τὰν σάρκα καὶ προκάλυμμα. συνδέσμοις δὲ ποττὰν κίναςιν τοῖς νεύροις συνᾶψε τὰ ἄρθρα. τῶν δ' ἐντοσθιδίων τὰ μὲν τροφᾶς χάριν, τὰ δὲ σωτηρίας. Κινασίων δὲ τῶν ἀπὸ τῶν ἐκτὸς τὰς μὲν ἀναδιδομένας ἐς τὸν φρονέοντα τόπον αἰσθήσις εἶμεν· τὰς δ' ὑπ' ἀντίλαψιν μὴ πιπτοίσας

219 ἀνεπαισθήτως, ἢ τῷ τὰ πάσχοντα σώματα γαιοειδέστερα εἶμεν, ἢ τῷ τὰς κινάσις ἀμενηνοτέρας γίνεσθαι. ὀκόσαι μὲν ὦν ἐξίσταντι τὰν φύσιν, ἀλγειναὶ ἐντί· ὀκόσαι δὲ ἀποκαθίσταντι ἐς αὐτὰν, ἄδοναὶ ὀνυμαίνονται. Τᾶν δ' αἰσθησίων τὰν μὲν ὄψιν ἀμὴν τὸν θεὸν

ἀνάψαι εἰς θεάν τῶν ὠρανίων καὶ ἐπιστάμας ἀνάλαψιν. τὰν δ' ἀκοὰν λόγων καὶ μελῶν ἀντιλαπτικὰν ἔφυσεν· ἃς στερισκόμενος ἐκ γενέσιος ὁ ἄνθρωπος οὐδὲ λόγον ἔτι προέσθαι δυνασεῖται. διὸ καὶ συγγενεστάταν τῷ λόγῳ ταύταν τὰν αἰσθασίν φαντι εἶμεν. ὁκόσα δὲ πάθεα τῶν σωμάτων ὀνυμαίνεται, ποτὶ τὰν ἀφάν κλῆζεται, τὰ δὲ ῥοπαῖ ποτὶ τὰν χώραν. ἃ μὲν γὰρ ἀφὰ κρίνει τὰς ζωτικὰς δυνάμεις, θερμότατα, ψυχρότατα, ξηρότατα, ὑγρότατα, λειότατα, τραχύτατα, εἴκοντα, ἀντίτυπα, μαλακά, σκληρά. βαρὺ δὲ καὶ κοῦφον ἀφὰ μὲν προκρίνει, λόγος δ' ὀρίζει τῇ ποτὶ τὸ μέσον καὶ ἀπὸ τῷ μέσῳ νεύσει. κάτω δὲ καὶ μέσον ταυτόν φαντι· τὸ γὰρ κέντρον τῆς σφαίρας τοῦτό ἐντι τὸ κάτω, τὸ δ' ὑπὲρ τούτῳ ἄχρι τῆς περιφερείας ἄνω. τὸ μὲν ὦν θερμὸν λεπτομερές τε καὶ διαστατικὸν τῶν σωμάτων δοκεῖ εἶμεν, τὸ δὲ ψυχρὸν παχυμερέστερόν τε τῶν πόρων καὶ συμπιλωτικὸν ἐστί. τὰ δὲ περὶ τὰν γεῦσιν ἔοικε τῇ ἀφᾶ· συγκρίσει γὰρ καὶ διακρίσει, ἔτι δὲ τῇ ἐς τὴν πόρῳ διαδύσει καὶ τοῖς σχημάτεσσιν ἢ στρυφνὰ ἢ λεῖα· ἀποτάκοντα μὲν καὶ ῥύπτοντα τὰν γλῶτταν στρυφνὰ φαίνεται, μετριάζοντα δὲ τῇ ῥύψει ἀλμυρά, ἐκπυροῦντα δὲ καὶ διαιρέοντα τὰν σάρκα δριμέα, τὰ δ' ἐναντία λεῖα τε καὶ γλυκέα, καὶ χυλῶται. ὁσμᾶς δὲ εἶδεα μὲν οὐ διώριστα· διὰ γὰρ

220 στενῶν πόρων διαθεῖσθαι στερροτέρων ὄντων ἢ ὡς συνάγεσθαι καὶ διίστασθαι. σάψεσι δὲ καὶ πέψεσι γὰς τε καὶ γεοειδέων εὐώδεά τε καὶ δυσώδεα εἶμεν. Φωνὰ δ' ἐστὶ μὲν πλᾶξις ἐν ἀέρι διικνουμένα ποτὶ τὰν ψυχὰν δι' ὧτων, ὦν τοὶ πόροι διήκοντι ἄχρις ἥπατος χωρέοντες. ἐν δ' αὐτοῖς πνεῦμα, οὗ ἃ κίνασις ἀκοὰ ἐστί. φωνᾶς δὲ καὶ ἀκουᾶς ἃ μὲν ταχεῖα ὀξεῖα, ἃ δὲ βραδεῖα βαρεῖα, μέσα δ' ἃ συμμετροτάτα. καὶ ἃ μὲν πολλὰ καὶ κεχυμένα μεγάλα, ἃ δὲ ὀλίγα καὶ συναγμένα μικρά. ἃ δὲ τεταγμένα ποτὶ λόγῳ μωσικῶς ἐμμελής, ἃ δὲ ἄτακτός τε καὶ ἄλογος ἐκμελής τε καὶ ἀνάρμοστος. τέταρτον δὲ γένος αἰσθητῶν πολυειδέστατον καὶ ποικιλώτατον, ὁρατὰ δὲ λέγεται· ἐν ᾧ χρώματά τε παντοῖα καὶ κεχρωσμένα μυρία, πρᾶτα δὲ τέτορα, λευκόν, μέλαν, λαμπρόν, φοινικοῦν· τᾶλλα γὰρ ἐκ κίρναμένων τούτων γεννᾶται. τὸ μὲν ὦν λευκὸν διακρίνει τὰν ὄψιν, τὸ δὲ μέλαν συγκρίνει, ὅπως περ τὸ μὲν θερμὸν διαχρῆν τὰν ἀφάν, τὸ δὲ ψυχρὸν συνάγειν δύναται, καὶ τὸ μὲν στρυφνὸν συνάγειν τὰν γεῦσιν, τὸ δὲ δριμὺ διαιρῆν πέφυκε. Τρέφεσθαι δὲ τὸ σκᾶνος τῶν ἐναερίων ζώων καὶ συνέχεσθαι τᾶς μὲν τροφᾶς διαδιδόμενας διὰ τῶν φλεβῶν εἰς ὅλον τὸν ὄγκον κατ' ἐπιρροάν, οἷον δι' ὀχετῶν ἀγομένας καὶ ἀρδομένας ὑπὸ τῷ πνεύματι, ὃ διαχεῖ αὐτὰν ἐπὶ τὰ πέρατα φέρον. ἃ δ' ἀνάπνοια γίνεται μηδενὸς μὲν κενοῦ ἐν τῇ φύσει ἐόντος, ἐπιρρέοντος δὲ καὶ ἐλκομένῳ τῷ ἀέρος ἀντὶ τῷ ἀπορρέοντος διὰ τῶν ἀοράτων στομίῳ, δι' ὧν καὶ ἃ νοτὶς ἐπιφαίνεται· τινὸς δὲ καὶ ὑπὸ τῆς φυσικᾶς θερμότητος ἀπαναλωμένῳ. ἀνάγκα ὦν ἀντικαταχθῆμεν τὸ ἴσον τῷ ἀναλωθέντι· εἰ δὲ μή, κενώσεως εἶμεν, ὅπερ ἀμάχανον· οὐδὲ γὰρ ἔτι εἴη καὶ σύνσοον καὶ ἐν τῷ ζῶνι, διαιρωμένῳ τῷ σκάνει ὑπὸ τῷ κενῷ. ἃ δ' ὁμοία ὀργανοποιία γίνεται καὶ ἐπὶ τῶν

221 ἀψύχων καττὰν τᾶς ἀναπνοᾶς ἀναλογίαν· ἃ γὰρ σικύα καὶ τὸ ἤλεκτρον εἰκόνες ἀναπνοᾶς ἐντι. ῥεῖ γὰρ διὰ τῷ σώματος ἔξω θύραζε τὸ πνεῦμα, ἀντεπεισάγεται δὲ διὰ τᾶς ἀναπνοᾶς τῷ τε στόματι καὶ ταῖς ῥίσι, εἴτα πάλιν οἷον Εὐρύππος ἀντεπιφέρεται εἰς τὸ σῶμα, τὸ δὲ ἀνατείνεται καττὰς ἐκροάς. ἃ δὲ σικύα ἀπαναλωθέντος ὑπὸ τῷ πυρὸς τῷ ἀέρος ἐφέλκεται τὸ ὑγρόν, τὸ δ' ἤλεκτρον ἐκκριθέντος τῷ πνεύματι ἀναλαμβάνει τὸ ὅμοιον σῶμα. Τροφὰ δὲ πᾶσα ἀπὸ ῥίζας μὲν τᾶς καρδίας, παγὰς δὲ τᾶς κοιλίας ἐπάγεται τῷ σώματι· καὶ εἴ καὶ πλείῳ τᾶς ἀπορροείας ἐπάρδοιτο, αὐτὰ λέγεται, εἴ καὶ δὲ μείω, φθίσις· ἃ δ' ἀκμὰ μεθόριόν τε τουτέων ἐστὶ καὶ ἐν ἰσότατι ἀπορροᾶς καὶ ἐπιρροᾶς νοέεται. Λυομένων δὲ τῶν ἀρμῶν τᾶς συστάσιος, αἴ καὶ μηκέτι δίοδος ἢ πνεύματι ἢ τροφᾷ διαδίδεται, θνάσκει τὸ ζῶον. Πολλὰ δὲ κᾶρες ζωᾶς καὶ θανάτου αἰτίαι. ἐν δ' ὧν γένος νόσος ὀνυμαίνεται. νόσων δ' ἀρχαὶ μὲν αἰ τᾶν πρατᾶν δυνάμεων ἀσυμμετρίαι, εἴκα πλεονάζοιεν ἢ ἐλλείποινεν ταὶ ἀπλαῖ δυνάμεις, θερμότης ἢ ψυχρότης ἢ ὑγρότης ἢ ξηρότης. μετὰ δὲ ταύτας αἰ τῷ αἵματος τροπαὶ καὶ ἀλλοιώσεις ἐκ διαφθορᾶς καὶ αἰ

τὰς σαρκὸς τακομένης κακώσεις, αἱ κατὰς μεταβολὰς ἐπὶ τὸ ὄξυ ἢ ἄλμυρον ἢ δριμύ τροπαὶ αἵματος ἢ σαρκὸς τακεδόνες γένοιντο. χολᾶς γὰρ αἱ γενέσεις καὶ φλέγματος ἐνθένδε χυμοὶ τε νοσώδεις καὶ ὑγρῶν σάψεις, ἀμαυραὶ μὲν αἱ μὴ ἐν βάθει, χαλεπαὶ δ' ὧν ἀρχαὶ γεννῶνται ἐξ ὀστέων, ἀνιαραὶ δὲ ἐκ μυελοῦ ἐξαπτόμεναι. τελευταία δὲ νόσων αἰτία ἐντὶ πνεῦμα, χολά, φλέγμα αὐξόμενα

222 καὶ ῥέοντα ἐς χώρας ἀλλοτρίας ἢ τόπως ἐπικαιρίως. τόκα γὰρ ἀντικαταλαμβάνοντα τὰν τῶν καρρόνων χώραν καὶ ἀπελάσαντα τὰ συγγενέα ἰδρύεται κακοῦντα τὰ σώματα καὶ ἐς αὐταυτὰ ἀναλύοντα. καὶ σώματος μὲν πάθεα τάδε τε καὶ ἐκ τῶνδε. Ψυχᾶς δὲ νόσοι ἐντὶ πολλαί, ἄλλαι δ' ἄλλων δυναμίων ἐντί, αἰσθητικᾶς μὲν δυσαισθησία, μναμονικᾶς δὲ λάθα, ὁρματικᾶς δὲ ἀνορεξία τε καὶ ἄ προπέτεια, παθητικᾶς δὲ ἄγρια πάθεα τε καὶ λύσσαι οἰστρώδεις, λογικᾶς δὲ ἀμαθία καὶ ἐκφροσύνα. ἀρχαὶ δὲ κακίας ἀδοῖναι καὶ λῦπαι ἐπιθυμίαι τε καὶ φόβοι, ἐξαμμέναι μὲν ἐκ σώματος, ἀνακεκραμέναι δὲ τᾷ ψυχᾷ· καὶ ἐξαγγελλόμεναι ὀνόμασι ποικίλοις· ἔρωτες γὰρ καὶ πόθοι ἡμεροὶ τε ἔκλυτοι ὀργαὶ τε σύντονοι καὶ θυμοὶ βαρεῖς ἐπιθυμίαι τε ποικίλαι καὶ ἀδοῖναι ἄμετροι ἐντί. ἀπλῶς δὲ εἰπεῖν· τὸ πῶς ἔχεν ποτὶ τὰ πάθεα ἀρχὰ τε καὶ πέρας ἀρετᾶς καὶ κακίας ἐστὶ· τὸ γὰρ πλεονάζειν ἐν τούτοις ἢ κάρρον αὐτῶν εἶμεν εὖ ἢ κακῶς ἀμὲ διατίθηται. ποτὶ δὲ ταύτας τὰς ὁρμὰς μεγάλα μὲν συνεργῆν δύνανται αἱ τῶν σωμάτων κράσεις, ὅξεϊαι ἢ θερμαὶ ἢ ἄλλοτ' ἄλλοιαι γιγνόμεναι, ἔς τε μελαγχολίας καὶ λαγνείας καὶ λαβρότατας ἄγοισαι ἀμέ. καὶ ῥευματιζόμενά τινα μέρη ὀδαζασμῶς ποιέοντι καὶ μορφὰς φλεγμαινόντων σωμάτων μᾶλλον ἢ ὑγιαίνοντων, δι' ὧν δυσθυμίαι καὶ λᾶθαι παραφροσύναι τε καὶ πτοῖαι ἀπεργάζονται. Ἰκανὰ δὲ τὰ ἔθεα, ἐν οἷς ἂν ἐντραφῶσι κατὰ πόλιν ἢ οἶκον, καὶ ἄ καθ' ἡμέραν δίαιτα θρύπτουσα τὰν ψυχὰν ἢ ῥωννύουσα ποτ' ἄλκάν·

223 ταὶ γὰρ θυραυλῖαι καὶ ἀπλαῖ τροφαὶ τά τε γυμνάσια καὶ τὰ ἥθεα τῶν συνόντων τὰ μέγιστα δύνανται ποτὶ ἀρετὰν καὶ ποτὶ κακίαν. καὶ ταῦτα κακίας μὲν αἰτία ἐκ τῶν γενετόρων καὶ στοιχείων ἐπάγεται μᾶλλον ἢ ἐξ ἀμέων· ὅ τι μὴ ἀργία ἐστίν, [οὐκ] ἀφισταμένων ἡμῶν τῶν ποθακόντων ἔργων. ποτὶ δὲ τὸ εὖ ἔχεν τὸ ζῶον δεῖ τὸ σῶμα ἔχεν τὰς ὑπ' αὐτῷ ἀρετάς, ὑγείαν τε καὶ εὐαισθησίαν ἰσχύν τε καὶ κάλλος. ἀρχὰ δὲ κάλλους συμμετρία ποτὶ τ' αὐτῷ τὰ μέρη καὶ ποτὶ τὰν ψυχάν· ἃ γὰρ φύσις οἶον ὄργανον ἀρμόξατο τὸ σκάνος, ὑπάκουόν τε εἶμεν καὶ ἐναρμόνιον ταῖς τῶν βίων ὑποθέσεσι. δεῖ δὲ καὶ τὰν ψυχὰν ῥυθμίζεσθαι ποτὶ τὰς ἀναλόγως ἀρετάς, ποτὶ μὲν σωφροσύναν οἶον ποτὶ ὑγείαν τὸ σῶμα, ποτὶ δὲ φρόνασιν οἶον ποτὶ εὐαισθησίαν, ποτὶ δὲ ἀνδρείοτατα οἶον ποτὶ ῥώμαν καὶ ἰσχύν, ποτὶ δὲ δικαιοσύναν οἶον ποτὶ κάλλος τὸ σῶμα. τουτέων δὲ ἀρχαὶ μὲν ἐκ φύσιος, μέσα δὲ καὶ πέρατα ἐξ ἐπιμελείας, σώματος μὲν διὰ γυμναστικᾶς καὶ ἱατρικᾶς, ψυχᾶς δὲ διὰ παιδείας καὶ φιλοσοφίας. αὗται γὰρ ταὶ δυνάμεις τρέφοισαί τε καὶ τονοῖσαι καὶ τὰ σώματα καὶ τὰς ψυχὰς διὰ πόνων καὶ γυμνασίων καὶ διαίτας καὶ ὀρνύοντι ὅκα δεῖ, ταὶ μὲν διὰ φαρμακειᾶν, ταὶ δὲ παιδευτικαὶ τᾶν ψυχᾶν διὰ κολασίων καὶ ἐπιπλαξίων. ῥωννύοντι γὰρ διὰ προτροπᾶν ἐγείροισαι τὰν ὁρμὴν καὶ ἐγκελευόμεναι τὰ ποτίφορα ποττὰ ἔργα. ἀληπτικά μὲν ὧν καὶ ἃ ταῦτα συγγενεστάτα ἱατρικά, σώματα ταχθεῖσαι θεραπεῦεν, ἐς τὰν κρατίστην ἀρμονίαν ἄγοισαι τὰς δυνάμεις τό τε αἶμα καθαρὸν καὶ τὸ πνεῦμα σύρροον ἀπεργάζονται, ἵν' εἰ καὶ τι νοσῶδες ὑπογένοιτο, κράτος αὐτοῦ ἔχοιεν ἐρρωμέναι ταὶ δυνάμεις αἵματος καὶ πνεύματος.

224 Μωσικὰ δὲ καὶ ἃ ταύτας ἀγεμῶν φιλοσοφία, ἐπὶ τᾷ τᾷς ψυχᾶς ἐπανορθώσει ταχθεῖσαι ὑπὸ ἐθέων τε καὶ νόμων, ἐθίζοντι καὶ πείθοντι, τὰ δὲ καὶ ποταναγκάζοντι, τὸ μὲν λογικὸν τῷ λογισμῷ πείθεσθαι, τῷ δ' ἄλόγῳ θυμὸν μὲν πρᾶον εἶμεν, ἐπιθυμίαν δὲ ἐν ἀρεμῇσει, ὥς μὴ δίχα λόγῳ κινέεσθαι, μηδὲ μὲν ἀτρεμίζειν τῷ νῶ ἐκκαλεομένῳ ἢ ποτὶ ἔργα ἢ ποτὶ ἀπολαύσις. οὗτος γὰρ ἐστὶν ὁρος σωφροσύνας ἀπάθειά τε καὶ καρτερία. Καὶ σύνεσις καὶ ἃ πρεσβίστα φιλοσοφία, ἀποκαθαράμεναι ψευδέας δόξας, ἐνέθηκον τὰν ἐπιστάμαν, ἀνακαλεσάμεναι τὸν

νόον ἐκ μεγάλας τᾶς ἀγνοίας, χαλάσασαι ἐς ὄψιν τῶν θείων, τοῖς ἐνδιατρῖβεν σὺν αὐταρκείᾳ τε ποττάνθρωπεια καὶ σὺν εὐροίᾳ ἐπὶ τὸν σύμμετρον βίω χρόνον εὐδαιμονέν ἐστιν. ὅτῳ μὲν δὴ ὁ δαίμων μοίρας τάσδ' ἔλαχε, δι' ἀλαθεστάταν δόξαν ἄγεται ἐπὶ τὸν εὐδαιμονέστατον βίον. εἰ δέ κά τις σκλαρὸς καὶ ἀπειθής, τούτῳ δὲ ἐπέσθω κόλασις ἧς τ' ἐκ τῶν νόμων καὶ ἧς ἐκ τῶν λόγων, σύντονα ἐπάγοισα δείματά τε ὑπωράνια καὶ τὰ καθ' Ἄιδεος, ὅθι κολάσιες ἀπαραίτητοι ἀπόκεινται δυσδαίμοσι νερτέροις, καὶ τᾶλλα ὅσα ἐπαινέω τὸν Ἰωνικὸν ποιητὰν ἐκπλαγέντας ποιεῦντα τῶς ἐναγέας. ὥς γὰρ τὰ σώματα νοσώδεσί ποκα ὑγιάζομες, αἷ κα μὴ εἴκη τοῖς ὑγιεινοτάτοις, οὕτω τὰς ψυχὰς ἀνείργομες ψευδέσι λόγοις, αἷ κα μὴ ἄγεται ἀλαθέσι. λέγοντο δ' ἀναγκαίως καὶ τιμωρίαι ξέναι, ὥς

225 μετενδυομενᾶν τᾶν ψυχᾶν τῶν μὲν δειλῶν ἐς γυναικεῖα σκάνεα ποθ' ὕβριν ἐκδιδόμενα, τῶν δὲ μισαιφόνων ἐς θηρίων σώματα ποτὶ κόλασιν, λάγνων δ' ἐς συῶν ἢ κάπρων μορφάς, κούφων δὲ καὶ μετεώρων ἐς πτηνῶν ἀεροπόρων, ἀργῶν δὲ καὶ ἀπράκτων ἀμαθῶν τε καὶ ἀνοήτων ἐς τὰν τῶν ἐνύδρων ἰδέαν. ἅπαντα δὲ ταῦτα ἐν δευτέρᾳ περιόδῳ ἡ Νέμεσις συνδιέκρινε σὺν δαίμοσι παλαμναίοις χθονίοις τε, τοῖς ἐπόπταις τῶν ἀνθρωπίνων, οἷς ὁ πάντων ἀγεμὼν θεὸς ἐπέτρεψε διοίκησιν κόσμῳ εἶμεν συμπεπληρωμένῳ ἐκ θεῶν τε καὶ ἀνθρώπων τῶν τε ἄλλων ζώων, ὅσα δεδαμιοῦργηται ποτ' εἰκόνα τὰν ἀρίστην εἶδεος ἀγεννήτῳ καὶ αἰωνίῳ καὶ νοατῷ.